

## हिंदी दिवस 2022

बड़े हर्ष का विषय है कि अपने विद्यालय अर्वाचीन इंटरनेशनल स्कूल पिलखुआ में हिंदी दिवस का कार्यक्रम बड़े हर्षोल्लास के साथ मनाया गया। कार्यक्रम के मुख्य अतिथि डॉक्टर राकेश अग्रवाल, डॉ रानी कमलेश अग्रवाल और विद्यालय के चेयरमैन श्रीमान अरुण शर्मा ने माँ सरस्वती के समक्ष दीप प्रज्वलन करके कार्यक्रम का शुभारंभ किया। विद्यालय के छात्र/ छात्राओं ने शास्त्रीय संगीत के साथ माँ सरस्वती की वंदना प्रस्तुत की। सरस्वती की वंदना में विद्यालय की छात्रा अक्षिता पाराशर ने सुंदर नृत्य की प्रस्तुति दी। विद्यालय के छात्र यशस ने हिंदी दिवस के उपलक्ष्य में भाषण प्रस्तुत किया। यशस्वी ने हिंदी दिवस के उपलक्ष में अपनी कविता प्रस्तुत की। भरत श्रीहन पांडे ने कबीर के दोहे सुनाकर सभी को मंत्र मुग्ध कर दिया। सृष्टि शर्मा ने गीत, खुशी गुप्ता ने मीरा के पद सुनाए। पुष्कर पांडे ने रामचरितमानस की चौपाइयाँ सुनाकर सभी को भक्ति रस से ओत-प्रोत कर दिया।

सरस्वती के उपासक डॉ. राकेश अग्रवाल एवं डॉ. रानी कमलेश अग्रवाल ने छात्रों का मार्गदर्शन करते हुए कहा कि हमारी भाषा परिमार्जित होनी चाहिए। भाषा की शुद्धता और मधुरता सबको अपनी और मोह लेती है। उन्होंने हिंदी दिवस के महत्व को समझाते हुए बताया कि हिंदी हमारी मातृभाषा है उसे हमें अपने जीवन में अपनाना चाहिए। आज हिंदी एकरूपता के साथ विश्वपटल पर अग्रणीय है। उन्होंने बेटियाँ और माँ जैसी कविताएँ सुनाकर सभी को एक नई प्रेरणा से भर दिया।

कार्यक्रम के अंत में विद्यालय के चेयरमैन अरुण शर्मा ने अतिथियों को तुलसी का पौधा और उपहार भेंट करके सम्मानित किया।

विद्यालय के प्रधानाचार्य एलेक्जेंडर फ्रांसिस ने छात्रों के कार्यक्रमों की प्रशंसा करते हुए उनका उत्साह वर्धन किया तथा अतिथियों का हृदय से आभार व्यक्त किया। कार्यक्रम में विद्यालय के अनेक शिक्षक/शिक्षिकाएँ उपस्थित रहे। कार्यक्रम का संचालन परिधि गर्ग एवं वंदिता तोमर ने किया। कार्यक्रम का समापन वंदे मातरम् गीत के साथ हुआ।